

ఓకెం

కుమలి శిక్షణము.

గ్రంథకర్త

బ్రహ్మశ్రీ

రాళ్లభండి రాజయ్యకవి

చింతిరేల (నైజాం)

1938

సత్యపతి శ్రీ కృష్ణామృదాక్షరకాలయందు
ముద్రింపబడియె.

మొదటికూర్పు 1000 ప్రతులు.

చ ౧౫ ఫరవర్ది ౧౩౪౭ ఫసరీ

పం డి తా భి ప్రా య ము.



చ॥ సతతముదుష్టకృత్యములసల్పుచుముక్తికిఁ దూరమైన గు
ర్మతులదరింపజేయగ సమస్తహితోక్తులనొప్పనట్టి యీ
శతకముగూర్చుటెంతయుబ్రశస్తముతానుభరించినట్టి వా
డితరులరింపజేయుట మహిన్విధియైచుదలంపరేబుధుల్

సత్తైపల్లి,

16 2 38

{

ఉభయభాషాప్రసీద,

వారణాసి లక్ష్మీనారాయణశాస్త్రి,

ప్రధానాంధ్రోపాధ్యాయుడు,

శ్రీకరభియ్యగుప్త హిందూహైస్కూలు.

బ్ర. శ్రీ రాళ్లభండి రాజయ్యగారు వీరునైజామిలాకా
నల్లగొండజిల్లా హుజూరునగరు తాలూకా చింతిరేట
గ్రామనివాసులు కృష్ణానదీపావనోదకములచే ప్రసిద్ధుమగు

సలమందు జనియించిన కవివతుసులు

కృమతిశతకమును సాంగముగా తిలకించునం

కాశము నాకొసంగిరి పద్యములు హృద్యములై నీతి
దాయకములై ప్రకృతిరహస్యో పేతములై లోకోక్తి
సమన్వితములై సర్వజనానురంజకములై యొప్పుచున్నవి
శతకన్యామమును వినినతోడనే పాడముసందియము శత
కమును జనున ప్రారంభించిన తోడనే వీడకతప్పన. కవి
తత్వ వేత్తయగుట చచ్చటచ్చట వేదాంత విషయములు
పొందుపరచుటయేగాక మరికొన్ని వేదాంతగ్రంథములును
వ్రాసియున్నారు బాలురుమొదలు వృద్ధులవరకు నీశతక
మును చదివితీరవలెనని ఘంటాపథముగ చాటుటకే మా
త్రము సంశయములేదు. గనుక వీరింక అనేక గ్రంథముల
రచించి ఆంధ్రలోకోపకారమొనర్ప వలెనని నా
ఆశయము.

తక్కెళ్లపాడు, }
11-2-38. }

కన్నెగంటి ప్రభులింగాచార్యులు
శతావధాని, పల్నాటిసోదరకవులు.

స ర స్వ తీ స్త వ ము

చ॥ కమలజురాణి మద్ హృదయ

కంజమునన్ వసియించిసత్కుపన్
సముచిత నీతివాక్యములు

శ్లాఘ్యముగన్ సుధ జిల్కబల్కుచున్
అమరులుమెచ్చగన్ కృతి స

మంచితలీలల పూర్తిజేయగన్
సమరసభక్తినిన్ గొలుతు

శ్రావ్యతరంబగు సంస్తవంబుచేన్

శ్రీ

కు మ తి శ త క ము.

శ్రీ మద్రవికుల మండన

శ్యామాంగా భక్తరాజ సన్నతసుగుణో

ద్దామ అయోధ్యాపుర సం

ధామాద్వైతేయభీమ ♦ దశరథరామా

1

కం॥ సుమతియను శతకమున్నది

కుమతిశతకమెచట లేమి ♦ గూర్చితినిటులక

గమినిపతగును దీనిని

కుమతియేమియ నెడు శంక ♦ గోరక కుమతీ.

2

కం॥ సుమతికి యేటికి నీతులు

కుమతికిజెప్పవలెగాని ♦ త్నోణీస్థలిలో

కుమతిని బాగొనరించిన

సముదంచత్పూణ్యమబ్బు ♦ చయ్యసకుమతీ.

3

క॥ కనుక నెచ్చెప్పెన నీకిటు

వినుమాయీసీతులెల్ల ♦ విశదముగాగన్

జనియించు జ్ఞానసంపద

దినదినమభివృద్ధియగును ♦ దీనన్ కుమతీ. 4

క॥ ప్రొద్దుననెలేచి శుద్ధిగ

పెద్దలకడకేగి మిగుల ♦ ప్రేమదలిర్పన్

పదతిగా వందనమిడి

సుద్దులు వినుచుండువాడె ♦ సుగుణుడు కుమతీ. 5

క॥ బీదలుపాధులు బాపలు

మోదముతోనింటదిగిన ♦ మ్రొక్కిభుజింపన్

లేదనక కలుగుదానినె

భేదములేకుండ నిడుము ♦ ప్రీతిగ కుమతీ. 6

క॥ దేవబ్రాహ్మణ వృత్తుల

గావింపకు నాశనంబు ♦ గలిగినశక్తిన్

రావించి యిహపరంబుల

సేవింపుము యశము ముక్తి ♦ జేకురు కుమతీ. 7

క॥ ఇద్దరు గూఁగొని మెలగ
పన్నగమాటాడుచుండ ♦ బరుగుననటకు
బుదివిహీనత బోయి
గద్దెత్తురునిన్ను వారు ♦ గనుగొని కుమతీ 8

క॥ పెద్దలతో వాదించుచు
గద్దరిగామాటలాడి ♦ గదమకు మెప్పుడు
పెద్దరికము ధరనిలువ
ముద్దుగనటియితు వేని ♦ ముక్తిర కుమతీ. 9

క॥ వేదబ్రాహ్మణ ఋషులక
సాధులనాడేవతలను ♦ సన్గరునిలలో
శోధించి గేలిజేయుచు
బాధించినగూడు ఘోర ♦ పాపము కుమతీ. 10

క॥ సరసములాడకు మెప్పుడు
విరసముగా బరిణమించి ♦ వికటించుసుమీ
మురిసిన మెటనె తప్పక
నరుసన భేదంబునకు ♦ వచ్చుర కుమతీ. 11

కం॥ బిఱుసైన హయము నెక్కకు

దురుసుగమాఱిడి శ్రుతుల ♦ దూషింపకుమి

కురుచయగు బుద్ధివిడువుము

పరమాత్మున్ గొల్పుమెపుడు ♦ భక్తిన్ కుమతీ. 11

కం॥ చింతయొరప్పకు సిరికై

కాంతలతో కలహమునకు ♦ కాల్దవ్వకుమి

సంతతమును శ్రీగిరిజా

కాంతున్ భజియించి ♦ ముక్తిగాంచుము కుమతీ. 12

కం॥ పంతులని చెవినిబడగా

దొంతులచాటునకుబోయి ♦ దొరకక బడిలో

సుంతయు నిల్వకదిరుగుచు

రంతులుజేసినను చదువు ♦ రామర కుమతీ. 14

కం॥ దుడుకుతనంబన గూడదు

కడుప్రేమన్ బీదజనుల ♦ గాంచుము మహిలో

దడిసింపగూడదెవరిన్

చెడువారల చెలిమిచేయి ♦ జేరకు కుమతీ. 15

కం॥ పడుచులను చూచికొరకు

చెడుమాటలనెప్పుడే న్వ ♦ చింపకు మీటన్

బడియుండుము ధరలోనె

క్కుడుకీరితిసికు సతము ♦ గూఢర కుమతీ.

16

కం॥ అప్పిచ్చువారియెడ నీ

వెప్పటికిని తప్పువెదకి ♦ యోమాత్రంబుక

ముప్పుగలిగింపబోకుము

తిప్పులుబెట్టకుము ఋణము ♦ తీర్పుము కుమతీ.

17

కం॥ గుడికేగిన బడికేగిన

పెడముఖమాన బోకు మెప్పుడు ♦ పెద్దలగనుచో

చిడిముడులాడన్ గూడదు

పుడమిదొరల యెరుటసీపు ♦ బొంకకుకుమతీ.

18

కం॥ కసిమిడి యెద్దును గొనకుము

విసిగించును నిన్నుమిగుల ♦ వేసవియందున్

బుసగొట్టి రొప్పుచుండును

పసబెడుటయెకాక కృషియు ♦ పాడగుకుమతీ.

19

కం॥ కులవిద్యలో బ్రవేశము
 గలుగనియెడ బ్రతుకు దెరువు ♦ గానని యెడలన్
 విలపింపక కృషి, బేరము
 సలుపుము చౌర్యంబు జేయ ♦ సాగకు కుమతీ. 20

కం॥ దిస మొలనుండుటకూడదు
 పసిబాలురతోడగూడి ♦ పంతులుకడకున్
 మసిగుడ్డ నెసదాలించి
 పసమీరగ నరిగిచువ ♦ వలెరా కుమతీ. 21

కం॥ రుచికలదని మితిమీరక
 నుచితముగా వచ్చిననుచు ♦ నోపికతో నీ
 వెవటేనియు భుజియింపకు
 పచనముగాకున్న మేన ♦ బామగుకుమతీ. 22

కం॥ వరుసయగుకామినులగని
 సరసంబుల నాడబోకు ♦ సగనుడవగుచో
 నిరతిశయానందమునకు
 బురికొల్పుముమనము ♦ నెపుడుపొందుగకుమతీ. 23

కం॥ వరసయు వావియు లేకయు

దిరుగాడెడు దాని చేర ♦ దీనినముప్పొ

మరువకు మెన్నడు దీనిని

గురుబోధయ యిద్దిసీకు ♦ గురుతౌ కుమతీ.

24

కం॥ తగువాడదలచినప్పుడు

తగసల్పుమ యింటసీకు ♦ తరుణీమణితో

బగలంతజేయు జగడము

దిగనాడియు రేయి రతుల ♦ దేలరకుమతీ.

25

కం॥ మేలునకిడలోదలచిన

వాలాయంబెంతో బీద ♦ వారల కిడుటల్

చాలగ వాడినపైరుకు

వీలుగవర్షించువాన ♦ విధమున కుమతీ.

26

కం॥ బాకీ నిడలోదలచిన

తేకువగా బ్రాహ్మణునకె ♦ తెంపుగనిడనా

రాకున్నన్ ఫలమబ్బున్

నీకిహపరసుఖములొదవు ♦ నిజముగ కుమతీ.

27

కం॥ దానములజూడదెలియుము

దానఫలంబూదవు నీకు ♦ తప్పక యెప్పుడున్

దానములలోన నుత్తమ

దానమ్ము నిదానమనుచు ♦ దలపర కుమతీ. 28

కం॥ మొగమోటమిచే న్యాయము

దిగనాడుచు నిష్ప్రమైన ♦ తీర్పులుదీర్పన్

దగదనుచు దెలిసిబంధువు

పగయందును నొక్కటిగనె ♦ పల్కర కుమతీ. 29

కం॥ వడ్డీకాశవహించుట

అడ్డముతానొకనికుంట ♦ అవస్థిస్థలిలో

చెడతనము గావుననది

విడూరపుపని యటంచు ♦ వెరచుము కుమతీ. 30

కం॥ నిజమాడు వానికిలలో

భుజియిరపకాగూడులేదు ♦ పోనిమ్మని నీ

సుజనత విడువకు మెప్పుడు

కుజనుడవై యన్యతమాడు ♦ గూడదు కుమతీ. 31

కం॥ భజియించు బ్రహ్మవేత్తల
ద్విజులను సాధులనుమునుల † దేవతలనెడన్
నిజమైన పదవిదొరకును
గజబిజయగు సూచితంబు † గాలుర కుమతీ. 32

కం॥ పథ్యము జెరచినరోగము
నిత్యముగాతిరుగజెట్టి † స్త్రీలగజేయున్
మృత్యువునకె అది జెరచుట
సత్యమునామాట వినుము † చాలుగ కుమతీ. 33

కం॥ భగవంతుడు నీకిచ్చిన
తెగవన్ నీకడుపునిండ † దిని సౌఖ్యమునన్
తగినంతయొరుల కొనగుము
సగమున సగమైన నిడిన † జాలును కుమతీ. 34

కం॥ గుడిపెత్తనంబు జేయకు
మెడబాయకుగురునిసేవ † నెప్పుడుభక్తి
పుడమిజనించి నందుకు
మడిదున్నకబ్రతుకమంటి † మహిలో కు. 35

కం॥ కన్యావిక్రేతలకిడ

నన్యలుభజియింపగూడ ॥ దదియెట్లన్న

కన్యావిక్రయ విత్తము

మాన్యులకిలదలపగోవు ♦ మాంసము కుమతీ. 36

కం॥ ధనమున్న దనుచునెప్పుడు

మనమునగర్వింపబోకు ♦ మత్సరమున స

ద్విసయముగొల్పిన జగతి

బనులన్నియుచక్కనాను ♦ బాగుగ కుమతీ. 37

కం॥ నినునీవుబాగుడు కొనకుము

ఘనముగపరనిండజేయ ♦ గడగకు మెప్పుడు

పనిమాలితిరుగ బోకుము

అనుమానంబున్నచోటు ♦ కరుగకు కుమతీ 38

కం॥ పగవాని యింటదినుటయు

బగవానికి కుడువనిటు ♦ బారుటయనిలో

తగవున్నచోట నిల్చుట

మగువకుగోప్యరీతియె ప ♦ మానర కుమతీ. 39

కం॥ ఆకలియుడిగిస కుడుపును

పాక మొన్నరింపలేని ♦ పడతులబ్రతుకున్

పోకిరివారల నటనలు

లోకములో బూడచాలు ♦ లోపము కుమతీ

40

కం॥ వరదక్షణ ఇడకున్నన్

ధరలోపల జెండ్లిజేయ ♦ దరమావగుడా

కరవయ్యె కన్యకెట్లని

పరమార్థము జెరచబూన ♦ వలచుర కుమతీ.

41

కం॥ నమ్మకువేశ్యల వైశ్యుల

నమ్మకు మపసవ్యస్త్రీల ♦ నమ్మకుజడులన్

నమ్మకుజారుల చోరుల

నమ్మకుమాత్రాగుబోతు ♦ నరులన్ కుమతీ.

42

కం॥ శరణన్నవారి జెరచకు

కరుణ నభయ మొసగివేగ ♦ గావుముధరలో

సరిరారు నీకు నెవ్వరు

పరమార్థమునందు మంచి ♦ పద్ధతి కుమతీ

43

కం॥ మంచిన నెంచకెవరిని

ముంచకు మాబాకిదార్ల ♦ మోసమెలర్ప

పెంచకుమెదలో నీర్వ్యం

బుంచకు ఋణశేషమనని నొప్పుగకుమతీ.

44

కం॥ టక్కరిమాటలజెప్పుకు

మక్కువగా నిజముబల్కు ♦ మర్మమువిడి నీ

వెక్కడనైనా మితముగ

చక్కెరతీసియన ధాత్రి ♦ చయ్యనకుమతీ.

45

కం॥ శ్రమజేసి చదువుమయ్యా

జమజేతువు ధనముమిగుల ♦ జగతీస్థలిలో

శ్రమదీరు సార్థకంబగు

గుమిగూడి నుతింతువేడ్క ♦ గొననిను కుమతీ.

46

కం॥ జూదములాడుట బిడ్డల

వేదముల నమ్ముకొనుట ♦ వెలదులతోడ

వాదించుట పంక్తులతో

భేదముజూపుట అనర్థ ♦ వృత్తిర కుమతీ.

47

కం॥ ఇలసంసారముజేసిన

పలువురు నేర్చెడుతెరంగు ♦ బాగగు సిరితో

నలువురు నవ్వగజేసిన

ఫలమేమిరసతము పస్తు ♦ బండ్లుచు కుమతీ. 48

కం॥ పరువిచ్చి పరువుగాంచుచు

బరులకు మర్యాదజేయ ♦ బాల్పచుమెప్పుడు

దొరయైన నీచుడైన

పరువుగ మాటాడగొప్ప ♦ పద్ధతి కుమతీ. 49

కం॥ తాననుభవింపనొల్లక

దానము ధర్మంబులేక ♦ ధనధాన్యముల

కోనక దాచిన తుదకవి

మానవనాథునకు గాక ♦ మాత్రమకుమతీ. 50

కం॥ కుటిలురుజెప్పిన వాక్యము

లెటువంటివో తెలిసికొమ్ము ♦ యింగితమునలో

దిటమొనరింపుము నీపని

మూముయపుమాటలనుచు ♦ మూనుచుకుమతీ. 51

కం॥ మాసినవలువలు గట్టకు
 పాసినయన్నంబు బండ్ల ♦ భక్షింపకుమీ
 నాసికము సభను జేదకు
 మోసముగల పనులనెప్పుడు ♦ ముట్టకు కుమతీ. 52

కం॥ కూర్చుండదలచినప్పుడు
 మార్చకయుండెడు సలంబు ♦ మనమునముందే
 యేర్చుకొని చూచిహర్షింప
 దీర్చినసభవారు మెచ్చు ♦ తెలివదికుమతీ. 53

కం॥ కోరకుమెప్పుడు నేదియు
 కోరకయేవచ్చు నీవు ♦ కుమవగచున్నా
 కోరినవచ్చునె రానివి
 కోరకరాకున్నవెతల ♦ గొనుటయ కుమతీ. 54

కం॥ క్షితిలోన మంచిపనికై
 జతగూడరు రమ్మటన్న ♦ జగడంబనినన్
 ప్రతిమనుజుడు కాల్పవృన్
 లతులితముగ నెల్లవేళ ♦ లందునకుమతీ. 55

కం॥ సిరివచ్చిన ధర హెచ్చిన
 బరువడిగా నేరువచ్చి ♦ పారినక్షితిలో
 కరువొకటి యావరించిన
 సిరముగనుండవనుమాట సిద్ధము కుమతీ 56

కం॥ బాగుపడెడు వాడితరుల
 బాగేతవబాగటంచు ♦ భావించుమదిన్
 ఓగుపడువాడు సతతము
 నోగేయితరులకు గోరు ♦ నొప్పుగ కుమతీ. 57

కం॥ కష్టమువచ్చిన వెంట నె
 నిష్ఠురములనాశి దైవ ♦ నిందయొసర్పన్
 భ్రష్టత్వ మొదవు నీవది
 స్పష్టముగాదెలియవలయు ♦ జగమున కుమతీ. 58

కం॥ వాసిగ కృష్ణాతీరము
 భాసురమగు కాశీయనుచు ♦ పరమముసిండుల్
 వాసముజేసిరి వరుసగ
 భాసిల్లును బుణ్యమిచట ♦ బాగుగ కుమతీ. 59

కం॥ గురుశుశ్రూష యొనర్పక
 మరచియు మగత్రుబు జేర ♦ మరియొక గురువుక
 నరునకు తప్పును నొకము
 మరియెన్నడు జేయకట్లు ♦ మహిలో కుమతీ. 60

శం॥ వింతలమారిదిలోకము
 చింతలకాస్పదముగాన ♦ సిరహా సుఖమా
 వంతయులేదిక యేటికి
 బొంతదగులవేసి ముక్తి ♦ బొందుముకుమతీ. 61

కం॥ సర్వముతానైయున్నక
 పూర్వాచారంపువిధుల ♦ బూనుచునీవీ
 యుర్విని దిరుగుచు సాక్షిగ
 నిర్వాణసుఖంబుజెంద ♦ నేర్చుము కుమతీ. 62

కం॥ సరసజ్ఞుడ నేననియెడి
 బరువెంతయొ యెత్తికొనక ♦ భక్తుడవనుచుక
 గరువముబొందక నిరతము
 గురువులసేవించి ముక్తి ♦ గొనరా కుమతీ. 63

కం॥ నొసటన్ వ్రాసిన వ్రాలది
మసిబొట్టయైనకాక ♦ మఱియొకటైనన్
వెసదుడిచివేయవచ్చునె
మసిగాదది బ్రహ్మవ్రాత. ♦ మారదుకుమతీ. 64

కం॥ తుమ్మినపయనము గాకుము
నెమ్మదిగానొక్కనాడు ♦ నెలకొనియింటన్
సమ్మతిగ మరుదినంబున
బొమ్మనివచియింతు సర్వ ♦ బుధులిల కుమతీ. 65

కం॥ కుంచేలెదురై నప్పుడు
తొందరపడిపోకు నీకు ♦ తోడగుమృతియున్
ముందలరక్కష్ట సర్పము
పోందుగమాసంబులారు ♦ బోకుర కుమతీ. 66

కం॥ వినుపయసపు ప్రారంభం
బున కాక మృడమనుండి ♦ బోయినకుడికిన్
ఘనమైన మేలుగల్గును
చననెడమకు గొప్పకీడు ♦ సత్యముకుమతీ. 67

కం॥ పిల్లియెదురైన బోకుము

మల్లమునీవింటికపుడె ♦ మఱియొకనాడున్

వెళ్లగదలచినచో మూ

ణ్ణాళ్లుండియునాపయిజ ♦ నందగు కుమతీ

68

కం॥ మీరకుమితలి దండ్రుల

చేరకుమీదుప్పజనుల ♦ చెతకు నెపుడున్

కోరకుగా కుండెడిపని

ఏరకుమీబుధులతప్పు ♦ లేవియు కుమతీ.

69

కం॥ పచ్చికకై పశువులు ముని

ముచ్చులుదోపిళ్ల కొరకు ♦ మూర్ఖులనికిబల్

మెచ్చుచువత్తురు గావున

హెచ్చరికన్ కలిగియుండు ♦ మెప్పుడు కుమతీ.

70

కం॥ ఎప్పుడుశ్వాసము లేడ్చిన

తప్పకతద్దామమున కొ ♦ దవుకీడెంతో

ముప్పుగును గృహమునందున

గొప్పగజగడంబు రోజు ♦ గూడదు కుమతీ.

71

॥ సారాత్రాగెడి వారికి

జీరాడునుకట్టుపంచ ♦ సిగ్గరిబోవన్

నోరాడతగులు తన్నులు

మాధాడిన బాధమిడక ♦ మానరు కుమతీ

72

॥ పెద్దలుజెప్పెడి మాటలు

చద్దలమూటలని తెలిసి ♦ సఖ్యముతోడన్

యొద్దికతోదా నెప్పుడు

పద్ధతిగానడచువాడె ♦ పాజ్ఞుడు కుమతీ.

73

॥ పాపముపుణ్యం బెరుగక

నోపికతోక్రిధనువిడక ♦ నొప్పుగనహమున్

గొపకయెట్లగుముక్తుడు

పాపటనరువగ నెగాదు ♦ పతిహిత కుమతీ

74

॥ మతికుపిరిన గతిగుడురును

శ్రుతిగుదిరిన పాటగుమరు ♦ సాంపుగనుండున్

సతి సతి యగుచో సుఖమగు

హితమొదవిన యీటకత్తె ♦ యిపగు కుమతీ. 75

కం॥ కరణీక మబ్బినంతన

అరుణోదయమట్లుతెలివి ♦ యద్భుతమగు ని
ద్ధరిణిని నెవ్వనికైనన్
కరుణయునాతనికి వాక్యగతమగు కుమతీ.

76

కం॥ మోదమున పొద్దుబోకయె

వాదప్రతివాదములుగ ♦ వరసన్ నేసి
వాదముసల్పితి నీతిగ
పాదైయిలోకమందు భాసిల కుమతీ.

77

కం॥ చందంబుచదివి యెరుగను

కందములన్ జెప్పినాడ ♦ గావునదీనన్
సందియములున్న దిద్దన్
పందనములొనర్తు నార్య ♦ వరులకు కుమతీ.

78

కం॥ నగుబాటు శతకమంచున్

నగిమిరెగతాళిచేసి ♦ నన్నపుడిలలో
తగనింద జేయవలదని

పొగడెదనే బుధులనెప్పుడు ♦ పాలుపుగ కుమతీ.

79

కం॥ తప్పులను దిద్దియిందున
 నొప్పులను మకూర్చివేగ ♦ నోపికతోడన్
 తప్పుకగ్రంథము సాంతము
 ముప్పదిగాజూడుడంచు ♦ మ్రొక్కెద కుమతీ. 80

కం॥ భారద్వాజున గోత్రుడ
 కూరిమినరసింహ యాఖ్యు ♦ కొమరుడనై నీ
 తారమణికి పిచ్చమకున్
 నేరమణుడనైతి ధారు ♦ గీసెలి కుమతీ. 81

కం॥ షీతివెంకట లక్ష్మంబా
 సుతవర్గమునందు నగ్ర ♦ జడనైజన్మిం
 చిత్రశ్రద్ధదోపగా జె
 ప్పితి నీకీసీతులెల్ల ♦ వినరా కుమతీ. 82

కం॥ నైజాము రాష్ట్రమందున
 భూజననుత చింతిరేల ♦ పురిఘనసబుగా
 రాజాజ్ఞా బద్ధుడనై
 నేజరిపితిఘలుబదేండ్లు ♦ నిష్ఠా కుమతీ. 83

కం॥ శ్రీరాళ్లభండి వంశో

ధారకుడ౯రాజయాభి ♦ దానుడనేనీ

సారతరంబగు శతకము

కూరిమిజేకూరునట్లు ♦ గూర్చితి కుమతీ.

84

కం॥ కృష్ణా తీరనివాసుడ

కృష్ణాపునీలగళు ♦ భజించెడివాడ౯

విష్ణుతనూజాన్వయ వ

ర్ధిష్ణుడవిద్యప్రియుండ ♦ ధీరుడ కుమతీ:

85

కం॥ ప్రవిమల మానసభక్తి

స్తవమగుశ్రీనీలకంఠ ♦ శతకంబేనున్

జవనంపూర్తి యొనర్చితి

భవరహితము దానిచదువు ♦ బాగుగ కుమతీ.

86

కం॥ రవిసోములుండు వరకు౯

భువిలో నీశతకమధిక ♦ పూజ్యంబనగ౯

ప్రవిమలగతి వెలిగెడున

క్రవిరాజున కమితయశము ♦ గల్గగ కుమతీ.

87

క॥ ఈశతక మెవ్వరేనియు

నాసక్తినిచదివివాసి ♦ నట్టైనమహా

క్షేణమ్ములనడచి ఉమా

ధీశుడుమోక్షంబు నిడుక్కి ♦ తీసలి కుమతీ.

88

క॥ సిరిసంతు పరిణయంబులు

కరితురగాందోళికాది ♦ ఘనవాహనముల్

దొరతనము ఛత్రచామర

పరివారము పాడిపంట ♦ ప్రబలుర కుమతీ.

89

క॥ గురురాయు కరుణచేతన్

పరిపూర్తియొనర్చినాడ ♦ పద్యములనిక

సరిపుచ్చెద మరియొక్కటి

విరచించెద వేమనార్యు ♦ విధముగ కుమతీ.

90

క॥ జయ సీతారామహరీ

జయనారాయణముకుంద ♦ జయగోవిందా

జయవిష్ణు నారసింహ

జయకృష్ణయటంచుబల్క ♦ జయముర కుమతీ

91

కం॥ కందములను పువ్వులచే
 సుందరమగుమాలగూర్చి శుభములనెల్లఁ
 జెందగ శ్రీరామునిగళ
 మందున వేసితినియెల్ల ♦ రాసన కుమతీ. 92

కం॥ రాయవరపురము నందున
 స్థాయిగుచిదంబరాఖ్య ♦ సద్గురుకృపచే
 పోయెఁజన్మము లింతట
 వేయరజయభేరి జగము ♦ వినగఁ కుమతీ. 93

కం॥ ఏమహానీయుడు జెప్పెనొ
 యీమహిలోసుమతిశతక ♦ మింపుదలిర్పఁ
 యీమహిమఁ గొనియాడుచు
 నామహిమాధ్యునకు మ్రోయుక్కు ♦ మనదఁ కుమతీ. 94

కం॥ ధరవేణు గోపబాలుడు
 కరుణాకరుడైన నీట ♦ కంఠేశ్వరుడుఁ
 చిరయశమునొసగి నినునను
 మరువకట్రొచెదరు గాక ♦ మక్కువ కుమతీ. 95

క॥ సిరలీల నిలువగానీ

శ్వరవత్సర చైత్రకృష్ణ ♦ సప్తమిశశి వా

సరమందున యీశతకము

పరిపూర్తియైనర్చినాడ ♦ భక్తి కుమతీ.

96

క॥ శాంతమున సంచరించుము

స్వాంతమురంజిల్ల నీతి ♦ చాటితిభువిలో

బ్రాహ్మిజెందకు మికనీ

కెంతోయశమొదవుముక్తి ♦ యెసగు కుమతీ.

97

క॥ పరమపదంబున జేరుము

నిరుపమ నిర్వాణ ♦ లక్ష్మీనీకులభించుక

స్థిరమగునా నందము జే

కురు శివజ్ఞవైకృతసిద్ధి ♦ జేకురు కుమతీ.

98

క॥ శ్రీరామ రామయనిమది

నాయాధిగభజనజేసి ♦ యతులితభక్తి

శ్రీరాముని కృపచేతక

నోహరగనీతులెల్ల ♦ నుడివితి కుమతీ.

99

కం॥ కుమతివిని నీతులెల్లన్

సుమతిగస్వస్థానమునకు ♦ సుఖముగనరిగెన్

భ్రమవదలి బ్రహ్మపదవిని

రమియించెన్ గానజన్మ ♦ రహితము కుమతీ 100

కం॥ శ్రీకర మంగళదాయక

ప్రాకటసీతాకళత్ర ♦ భవ్యచరిత్రా

లోకాతీత పరాత్పర

చేకొనుమిదె మంగళంబు శ్రీరఘరామా. 101

మంగళము రామచంద్రా

మంగళము పవిత్రగాత్ర ♦ మాన్యచరిత్రా

మంగళము రవికులొత్తమ

మంగళము కృపాసమేత ♦ మహిజానేతా. 102

గద్య

బహుశ్రీ రాళ్లభండి రాజయ్య

గారిచేత రచింపబడిన

కుమతి శతకము

సంపూర్ణము.

శ్రీ కృష్ణామృదాక్షరశాల
సత్రై న పల్లి.
